

1693 — IT-TERREMOT U L-BINI MILL-ĠDID TAL-KATIDRAL TA' L-IMDINA — (1)

Il-Knisja Kattolika f'Malta tagħraf il-bidu tagħha lill-Appostlu San Pawl, li b'mod straordinarju permezz ta' l-għarqa providenzjali, rifes fuq ix-xtut tagħna. Din hija grajja verament glorjuża li giet magistralment registrata mill-kittieb Evangelista San Luqa fl-Atti ta' l-Appostli. (1)

It-tradizzjoni millenarja tghid li San Pawl ikkonsagra l-ewwel Isqof il-Primat tal-Gżira li kien jismu Publius, wara li dan kien ikkonverta għall-Kristjaneżmu. Hija wkoll it-tradizzjoni fostna li tghid li l-palazz jew residenza ta' Publius bhala kap tal-Gżira kien fuq il-post fejn illum hemm il-katidral veskovili. Jigifieri dan il-palazz ta' Publius sar l-ewwel knisja katidrali għaliex hemmhekk lill-ewlenin insara fost missirijietna u l-antenati tagħna gew amministrati s-Sagramenti.

Aktar tard kien nġhata bidu għall-bini ta' knisja flok fejn kien hemm il-palazz ta' Publius. Dana x'aktarx ġara fis-sena 395 w.K. Fis-snin ta' wara din l-ewwel knisja twaqqgħet u giet mibnija mill-ġdid taht għamla regolari ta' knisja. Din il-knisja baqgħet wieqfa sa l-1090.

MIGĠJA TAL-KONTI RUĠĠIERU FOSTNA

It-tradizzjoni tghid li f'din is-sena (1090) in-nobbli Konti Ruġġieru, in-Normann, (2) nizel fuq ix-xtut ta' Malta, fil-post fejn it-tradizzjoni baqgħet issejjahlu *Migra l-Ferħa* għax il-Maltin

plieċment kwadrangolari. (4) Hija din ir-raġuni li l-iskrizzjoni taht il-kwadru tal-Konti Ruġġieru li hemm fis-sagrastija tal-katidral tghid:

Comiti Ruggiero Normanno Insularum vintici et hujus Cathedralis Fondatori gratitudinis monumentum

(Lill-Konti Ruġġieru Normann, padrun tal-Gzejjer u fundatur ta' din il-katidral, monument tal-hniena għamel).

U Mons. Isqof Paul Alpheran de Bussan (1728-1757) kien stabilixxa li titqaddes quddiesa kull sena f'wahda mill-granet fl-Ottava tal-Qaddisin Kollha

b'mod li hadet għamla ta' *Tau* jew ahjar, salib grieg. (7) Fl-1626 l-Isqof Baldassare Cagliares (1614-1633) kabbar il-presbiterju, u l-altar magġur nqala' mit-tribuna u tressaq 'il quddiem. Fi żmien l-Isqof Michele Molina (1678-1681) saru xi tibdiliet lit-tribuna wara l-altar prinċipali. (8) Sal-1436 il-knisja katidrali kienet l-unika knisja parrokkjali f'Malta. L-Isqof Senatore de Mello (1433-1445) imbagħad waqqaf 12-il parroċċa u f'kull parroċċa kien hemm kanoniku tal-katidral. Dawn il-knejjes parrokkjali filjali tal-katidral kienu: il-knisja taż-Żurrieq, tal-Birgu, tar-Rabat, ta' Haż-Żebbuġ, tal-Gudja, tan-Naxxar, ta' Birkirkara, ta' Hal Qormi, ta' Had-Dingli, tal-Mellieħa, tas-Siġġiewi u taż-Żejtun. Minn dawn aktar tard harġu parroċċi oħrajn.

VOT TA' RINGRAZZJAMENT

Skond tradizzjoni antika hafna din il-knisja katidrali kienet oriġinarjament dedikata lill-Madonna. Imbagħad aktar ma l-kult lejn San Pawl bhala l-Patron ewlieni ta' Malta ssokta jikber, it-titulari ta' din il-knisja katidrali sar l-Appostlu San Pawl. Ma huwix magħruf f'liema epoka u r-raġuni preċiżi għal din il-bidla peress li dan ma giex dokumentat. (9)

X'aktarx li dan sar fis-seklu XV. Huwa fatt li l-kult ta' San Pawl fil-Gzejjer Maltin kien dejjem imxerred hafna qalb il-poplu u dana minhabba l-grazzji speċjali li l-Maltin qalgħu bl-interċessjoni ta' missierhom spiritali. Wiehed isemmi grajja li hallewlna l-istoriċi: id-dehra ta' San Pawl riekeb fuq ziemel ikeċċi bix-xabla f'idu lill-Mori li fl-1470 kienu qed jassedjaw il-belt antikata' l-Imdina. (10) Din il-grajja baqgħet infakkra bi kwadru li hemm fl-istess knisja katidrali.

Għalkemm il-knisja tal-katidral kienet giet restawrata diversi drabi, baqgħet wieqfa sal-1693, meta fil-parti kbira tagħha sfat imġarrfa b'terremot qawwi.

TIBDIL STRUTTURALI FIL-KATIDRAL

Fl-1419 lill-knisja sarulha xi alterazzjonijiet strutturali billi żdidilha d-driegħ trasversali



Kwadru tal-Konti Ruggieru, rebbieh fuq is-Saraceni (sagrastija tal-Katidral, Mdnina)

meta eluf u eluf ta' abitanti ta' dawkl-ibliet tilfu hajjithom. Dak it-terremot kien inhass fil-Gzejjer Maltin u għalkemm ma kinux mietu nies, b'danakollu halla l-griehi tiegħu billi xi bini safa mġarraf.

Fost il-bini li safa mġarraf kien hemm il-knisja katidrali gewwa


l-belt ta' l-Imdina. Peress li hadd fil-Gzejjer Maltin ma kien miet f'dak it-terremot, il-kapitlu tal-katidral ried li fil-jum ta' dak it-terremot tiġi celebrata kull sena fl-istess katidral quddiesa solenni ta' radd il-hajr — vot ta' ringrazzjament lil Alla. (11)



Mattia Preti: San Pawl, difensur ta' Malta, ikeċċi l-Mori (Katidral, Mdnina)

grew 'l hemm bil-ferħ biex jilqgħu lil Ruġġieru, bhala l-hellies tagħhom, bl-ghajjat ta' *Kyrie Elesion* (Mulej, Hniena) (3) Dan in-nobbli Konti, li kellu sentimenti kbar ta' nistrani, malajr kien rażżan lill-Għarab fi Sqallija, u mbagħad f'Malta.

Il-Konti Ruġġieru f'dik is-sena stess tal-miġja tiegħu fost il-Maltin malajr kien ha hsieb jir-restawra l-knisja katidrali u taha għamla bizantina, forma sem-



Il-faccata tal-Katidral l-antik (Seklu XI)

RIFERENZI

- (1) Atti ta' l-Appostli, Kap. 28, 1-11.
- (2) Dan in-nobbli kien nisel familja ġejja min-Normandija, fit-tramuntana ta' Franza. Huwa kien jiġi wkoll minn Guliermu r-Rebbieh (*William the Conqueror*) li fis-sena 1066 habat għall-Ingilterra u rebahha. (Ara Laspina: *Grajjet il-Gzejjer Maltin*, p. 38).
- (3) Laspina, S.: op.cit., p.38.
- (4) Pullicino, P.: *Antiche tavole altre volte componenti il principale gran quadro della chiesa cattedrale di Malta*, p. 13.
- (5) Dimech, A.: *Li Storja tal-Knisja Maltija*, p. 230.
- (6) It-tradizzjoni tghid li kien il-Konti Ruggieru li ta lill-Maltin il-bandiera nazzjonali: Bajda u Hamra — l-arma tal-familja tiegħu ta' Altavilla.
- (7) Pullicino, P.: op.cit., pp. 8-9, 13.
- (8) Pullicino, P.: op.cit., p. 14.
- (9) Pullicino, P.: *L'Antico titolo della chiesa cattedrale di Malta*, p. 6.
- (10) Pullicino, P.: *L'Antico titolo ecc.*, p. 7; Ferris, A.: *Storia delle Chiese*, p. 82.
- (11) *Archivum Cathedrale Melitense (ACM) Ms 62, f. 36.* Bl-istess terremot gie wkoll imġarraf il-katidral ta' Ghawdex.